

БА

25

Ба21493

- бр.

АРКАДЬ КУЛЯШОУ


БА - 25465


С Ц Я Г БРЫГАДЫ



ВЫДАВЕЦТВА ЦК КП(б)Б
«СОВЕЦКАЯ БЕЛАРУСЬ»

1 2 3 4 5





888716

Ба 21493

АРКАДЗЬ КУЛЯШОУ

35

■

СЦЯГ БРЫГАДЫ

Бел. ССР
1994 г.

1/154



ВЫДАВЕЦТВА ЦК КП(б)Б
«СОВЕЦКАЯ БЕЛАРУСЬ»

1943

25.04.2009

СЦЯГ БРЫГАДЫ

П а э м а

1

Як ад роднай галінкі дубовы лісток
адарваны,
Родны Мінск я пакінуў, нямецкай
бамбёжкаю гнаны.

Міма дрэў, міма дрэў
Усю ноч я ішоў,—за спіною
Родны горад гарэў,
І не ведала сэрца спакою.
Я здарожыўся, сеў каля хатаў,
Чакаочы сонейка,
У блок-нот свой заношу пачатак
Вандроўнага дзённіка.
Дзень учораши, вечар,
Ноч і сёнейші досвітак шэры,
Усе ростані і сустрэчы
Пішу на паперы.

Што сказалі мне рэчы,
Калі я выходзіў з кватэры?

Рэчы хатнія ўсе
Аглядаў я з маўклівай тугою,
Бо прасілі мяне па чарзе,
Каб забраў іх з сабою.

А ні лъжкі, ні міскі
Застаца ў кватэры не хочуць,
Не згаджающца кніжкі,
Каб немец паліў іх на плошчы.
Конь майстэрской работы,
З кардону, на колах драўляных,
Мне сказаў: —На каго ты
Пакідаеш нас тут, занядбаных?
Забяры, гаспадар, бо я тут
Усёроўна загіну...
Хіба я не вазіў з куту ў кут,
З куту ў кут твайго сына?
Як вайна пачалася, ты быў, гаспадар,
на раёне
I адтуль да сям'і ў родны горад прыехаў
ты сёння.

Гаспадыня-ж учора
З малымі пайшла да вакзала,
А мяне яна з гора
На поезд з сабой не забрала.
Не хацеў адпусціць мяне сын,
Пакідаючи хату,
Не згаджаўся, каб жыў я адзін,
Каб я жыў без дагляду.
«Мы паедзем да бацькі ў раён,
Бацька новага купіць, другога», —
Гаспадыня сказала.
I ён
Развітаўся са мной ля парога.
Не купляй, гаспадар, яму новага, пойдзэм
мы разам
Па дарозе да сына з табою, а стомішся
часам,
Хоць і цяжка, цяббе
Падвязу я ад шчырай спагады,
Верна сыну служыў і табе

Дагадзіць буду рады...
Лялька гэтак сказала:
— І я не пайшла да вакзала...
Цягам доўгіх начэй,
Не закрыўшы вачэй,
Хіба мала
Я дачкі тваёй сон пільнавала,
Калі яна спала?..
Гаспадар, ты падай мне руку
І не стой на парозе,
І вядзі, як дачку,
У натоўпе людскім па дарозе.
Дзецям ногі баляць, іх дарога цяжкая
стамляе,
Я-ж слухмяна пайду за табою, бо я
нежывая.

Дзеці просяць то есці, то піць,
Пыл сухі ім раты забівае,
Я-ж не буду прасіць,
Бо я лялька, бо я нежывая.
Самалёты ляцяць адусюль,
Дзецям смерць пагражае,
Не баюся я куль,
Не баюся, бо я нежывая...
Адпачыць па дарозе захочаш,
Адыдземся ў пушчу,
Буду сон твой ахоўваць ахвоча,
Вачэй не заплюшчу.
Усе рэчы агледзеў патроху
І ўзяў я ў дарогу
Толькі лыжку,
Па праву
Запхнуўшы яе за халяву.
Хоць яна мне і муліцца,
Ды неабходна ў паходзе...

Чым сустрэла мяне мая вуліца,
Як я выходзіў?

Мы жылі з ёй у згодзе, былі з ёй
амаль што сябрамі,
Шырыню, даўжыню яе ўласнымі змераў
нагамі.

Крокі ўчуўшы мае, адгукалася рэхам
знаёма,
Запрашаючы ў восьмы пад'езд
камунальнага дома.

Я глядзеў, як акно
Мне прыемнымі агеньчыкам свеціць,
І было мне відно,
Як лажыліся спаць мае дзеци.

А цяпер яна стала
Вузейшай, даўжэйшай на многа,
Як у часе авала
У горнай цясніне дарога.

Не кватэр аганькі
Мірна ў вокнах гарашь, як калісьці,
А агню языкі
Ліжуць ліпсы салодкае ліске.

І пазнаць я не мог
Роднай вуліцы, ліп і каштанаў;
Рэха тысячи ног
Аглушыла мяне нечакана,
Падхапіла мяне, маё гора,
Жадани, трывогі
І панесла за горад
Па бітаму школу мае ногі.
Як у час навальніцы
Ад дрэва лісток адарваны,
Пакідаў я сталіцу,
Пажарам бязлітасным гнаны.

Прывыкаць да паходаў я
Пачынаю,—
Іх будзе нямала.
Доўга вуліца родная
Шлях мне ўначы асвятляла.
І пры гэтым свяtle
Я запісваю з болем у сэрцы
Час дакладны, але,
Час яе незабыўнае смерці.
Людзям тым прысвячаю радкі,
Невядомым імёнам,
Што на бруку ляжаць без рукі,
Без жыцця пад каштанам і клёнам.

Я хачу, каб вякі
Чорных асаў спалілі праклёнам,
Каб спалілі забойцу таго,
Яго сына і ўнука,
Хто з-пад крылля свайго
Бомбу першую кінуў на брук наш.
Хай загіне ўвесь род
І таго, хто апошньюю кіне,
Хай загіне ўвесь род, увесь зброд,
У пакутах загіне!

Ад імя жыхароў,
Наша вуліца Нова-Маскоўская,
Гавару, што з усімі пайшоў
У чырвонае войска я.
Хоць і сцёрта ты, бачу,
Ды памяць твая не сатрэцца,
Бо груючы твой попел гарачы
Усім нам у сэрца.
Я табе абяцаю і попелам родным клянуся,
Што з дарогі ўначы не сабюся,
Вярнуся, вярнуся...

Родны Мінск я пакінуў,
 Пажарам і бомбамі гнаны.
 Хто сказаў, што мой горад загінуў,
 Што ён зруйнаваны?..
 Я не веру ні зарыву ўночы,
 Ні воблакам дыму,
 Бо чаму, як заплюшчу я вочы,
 Стаіць прад вачымі
 Мінск жывы, не нябожчык,—
 І звоняць трамваі на плошчах,
 Трупаў там я не бачу,
 Не чую дзіцячага плачу?..
 Што мяне палявыя дарогі
 Вядуць,—я не веру,
 Што па іх мае босыя ногі
 Ідуць,—я не веру.
 Я не веру нагам і дарогам
 Бясконцым, бясконцым,
 Што вядуць нас і полем, і логам
 Пад чэрвеньскім сонцам.
 Я не веру, што гэта мінчане,
 Што гэта мінчанам
 Малако прапануюць сяляне
 І ў хатах частуюць іх чаэм.
 З самалётаў не зводжу вачэй
 І не веру — няўжо самалёты
 Проста з неба ляцяць на дзяцей,
 Сеюсь смердь кулямёты?
 Хіба можна паверыць, калі
 Сэрца рвецца на часці?
 Хіба дзееці, што полем ішлі,
 Рэгулярныя часці?
 Што мяне ад раз'юшаных куль
 Засланяе бяроза старая,—
 Я не веру.

Вайсковы патруль
Дакументы мае правярае.

З жыта выйшаў патрульны: — Адкуль? —
У мяне ён пытае: —

З Мінска?

— З Мінска... застацца
І мне давялося без дома.

— А куды?

— Прызывацца.

— У гэта мястэчка?

— Вядома.

— А чаму табе, браце,
У Мінскім ваенкамаце

Не прызывацца было?..

— Разбамбілі.

Мяне прапусцілі.

Мне акопы відны.

Бліндажы па чатыры накаты.

Я спяшаюся.

Вось і яны —

Местачковыя хаты.

Апусцелі двары,

Вокны насцеж, закрэслены шыбы,

З хат глядзяць жыхары,

Да дарог прывыкаючы нібы.

Шмат людзей на дарозе.

Глядзяць местачкоўцы ў трывозе.

Хата. Хата.

Яшчэ адна хата.

Ганак ваенкамата.

— Ваша прозвішча?

— Рыбка.

— Завуць як?
— Завуся Алесем я.

Не ўпраўляўся я — шыбка
Запісваў таварыш.
— Прафесія?

Прыялі нас у лес.
Адпачыў і памыўся. А ўвечары
Стай я іншым увесь.
Боты з лыжкай прышліся дарэчы мне.

Стай я іншым, суроўым,
Стай новым ад ног да пілоткі,
Чалавекам вайсковым,—
Былой не пазнаеш паходкі.
Я з усіх сваіх рэчаў былых
Асабістых, адзіных,
Для паходаў узяў баявых
Лыжку, боты, гадзіннік.
Лыжка трэба байцу на вайне
Для баршча і для кашы,
Боты ўсюды спатрэбяцца мне —
І ў баях, і на маршы.
А гадзіннік? Щаслівы яго
Кіне так, без увагі,
Бо заўсёды ад шчасця свайго
Ен п'яны, як ад брагі.
Я-ж гадзіннік з сабой захапіў,
Час па ім
Назіраю,
Бо шчасліўцам ніколі не быў,
Быць такім
Не жадаю.
Не хачу сабе долі такой

У часы, калі гора
Разлілося слязмі і крыўей
Скрозь ад мора да мора.
Я прайду з табой многа дарог,
Мой гадзіннік, мой браце,
І я ўбачу часы перамог
На тваім цыферблаце!

Есць для кожнага ў ціры
І месца сваё і мішэнъ:
Мы страляем, мы вучымся шчыра
Дзень у дзень, дзень у дзень.
Кулі доўга спачатку
Ішлі ў мяне па малако.
Я старанна налёг на лапатку,
Капаю акоп.
Я ў акопчыку, З лесу,
Страляочы, як на вайнэ,
Танк лязгота і лезе.

Увага:
Ляціць на мяне.
Папраўляю я каску,
Пад гусеніцы акурат
Злосна кідаю вязку
Вучэных гранат.
Я зямлёю засыпаны ўвесь,
Палыном я запылены...
— Рыбка!.. Рыбка Алесь!
Аглюнуся я,
Кліча пасыльны.

Нам гарматы ўжо чутны,
І рэха іх ловіць гушчар.
Мы ідзем.
Выклікае Зарудны—
Палкавы камісар.

У той дзень ён паставіў мяне
 Ля брыгаднага сцягу,
 Каб ахоўваў той сцяг
 На вайне
 Я, не знаючы страху.

3

Фронт даўно ўжо праходзіць за намі
 Даўка на ўсходзе,
 Мы-ж на месцы стаім на тым самым,
 Стаем ды і годзе.
 Анякай дарогі
 На ўход і на заход няма нам,
 Мы ваюем адны, без падмогі,
 Акружаным станам.
 Нам няма як паветрам ці сушай
 Падмогу падкінуць,
 І павінны прабіца мы мужна,
 Ці мужна загінуць.
 Асядлала брыгада шашу
 І засела ў мястечку...

Хоць хапеў бы я, не апішу
 Бой за ўзгорак, за рэчку.
 Не апішаш, бо слоў будзе мала
 Для гэткага бою,—
 Як бамбіць налятала
 Па сем самалётаў на хвою;
 Як радзелі рады, роты нашы,
 палкі і атрады;
 Як не стала начштаба, а з ім
 камандзіра брыгады;
 Як салют над магілай
 Над іхній далі мы магутны;
 Як пасля нашай сляй
 Қамандваў Зарудны;

Як мы трэцяга ліпеня
Сталіна чулі па радыё;
Як ішлі, як ішлі пасля
У наступленне брыгадаю;
Як ішлі, як касілі нас кулі,
А мы іх не чулі;
Як кальца нам прарваць не ўдалося,
Адступіць давялося.
Усяго не апішаш, бо слоў
Для ўсяго будзе мала,
Як патронаў у нашых байцоў,
Як снарадаў не стала.
Вораг лезе і лезе, і лезе
У брані, у жалезе,
Перамогу ён чуе;
Каля сцягу стаю і гляджу я.
Чым фашыстаў стрымаць?
Людзі тінуць, і тінуць.
.....
Я не знаю, ці варта пісаць
У такую хвіліну?
Час прыйшоў...

Трэба сцяг ратаўцаць.
Сцяг на глум і на здзек не пакіну.
З дрэўка сцяг я зрываяю,
На вуліцу выбягаю.
Ціха стала на вуліцы.
Ціха.
Што за ліха?
Кулямётчык забіты ляжыць
За сваім кулямётам.
Ён як быццам пытаецца: хто там
Па тратуару бяжыць?
Да яго падбягаю,
Ён чэсна стаяў, да канца:

Кулямётная лента... пустая,
Апошний был у байца.

— Сцяг выносіш? Нясі...
Кажа мне яго позірк упарты,
Чэсць забітых усіх
Ты выносіш,
Мы гэтага варты.

Я бягу. Скаланулася хата—
Гэта нашая ў садзе гармата.
Мае ногі нясуць мяне ў сад.
Не магу іх стрымаць я.
Цую стрэл: пасылае снарад
Танк нямецкі па нашай гармаце.
Кулі свішчуць. Снарад праляцеў.
Новы выбух мне чутны.

Падбягаю:
Ляжыць каля дрэў
У баку ад гарматы... Зарудны!
Ён ляжыць у крыві, нерухомы,
Пад ціхаю ліпаю.

Я крыччу, як глухому,
Крыччу яму, клікаю, клікаю,
Я крануў яго лёгка,—
Ускрыкнуў, варушыць рукою.
Ад яго недалёка

Наводчык засыпан зямлёю.
І яго я трывожу. Наводчык

Зямлю атрасае,
Устae, праціраочы вочы.

— Ты хто? — ён пытае.
— Свой, не бачыш?..

Упары
Лягчэйшай нам будзе дарога.
На май шынялі камісара
Няsem палкавога.
Мы ідзэм непрыкметныя—

Абступіла з бакоў канаплянне.
Доўга помніцца будзе мне гэтае
Чорнае ранне
І халодная сцежка мая.

Мы спыніліся ля ручая.
Ён праз поле бяжыць у лазе,
У кустах, у бярозах.
Што рабіць нам? Гляджу я ў тузе
На дарогі, абозы
І на войска, што едае, ідзе
Па дарогах, і выйсця няма нам.
Поле нас не схавае ў бядзе,
Бо яно узарана.
Што-ж, прымай нас, ручай,
І вядзі па вадзе нас далёка,
І кустамі з бакоў засланай
Ад нямецкага вока.
Камісара нясем мы, і ты
Так зрабі, қаб ён выжыў,
Каб гусцейшымі сталі кусты,
Каб раслі яні вышай.
Мы нясем яго на шынілі,
Ты спрыяй нам, дзе можна,
Ты нямецкія патрулі
Абмінай, абыходзь агдярожна.
Сцяг брыгады нясу я, ручай,
Што памёрла сягоння,—
Ты вядзі нас у пушчу, хавай
Ад бяды, ад пагоні.

Меле жвір і гаворку вядзе,
Не спыняе работы
Бесклапотны ручай.
Па вадзе
Ціха хлюпаюць боты.

Не відны за сцяною чаротаў,
За ранішній парай
Дзве спіны, і дзве каскі, і ботаў
Дзве роўныя пары.
Горка ім, людзям тым!
І адзін з іх не верыць зусім,
Як не вераць дарослыя казкам,
Што яго гэта боты і каска,
Што ўцякае з мястэчка свайго
І не дасць сабе рады,
Што за пазухай у яго
Сцят ягонай брыгады,
Што той сцяг ён з сябрамі нясе
І што мала іх, мала,
Што забіты таварышы ўсе,
Што брыгады не стала.
Хто сказаў? Ён паверыць не хоча
У слова такія,
Бо чаму, як заплюшчыць ён вочы,
Стаяць, як жывыя,
Маладыя, суроўыя,
Гарадскія, вясковыя
Дзяцюкі... баявая сям'я?
Чалавек гэты—я.
Так, не веру, не верыцца мне
Ні вадзе, ні чаротаў сцяне,
Ні таму, што ручай безназоўны
Да бору прывёў нас.

Безназоўны ручай нас прывёў
У сасновую цішу.

Мы выходзім з яго туманоў,
Узыходзім на ўзвышша.
Камісар у прытомнасьць прыйшоў.
— Выжыў, — ціха сцвярджаю я,—
Выжыў...

Перавязваем рану яшчэ раз,
Паклаўши на верас,
Каб пазбыўся ён смагі,
Піць даю яму з флягі.
Мы гадаць тут не будзем,
Быў рады ён нам, ці не рады?
Ці пазнаў ён, што мы — гэта людзі
З ягонай брыгады?
У вачах не знайшоў я адказу,
Ён закрыў іх адразу,
Ён закрыў іх, як быццам
Зноў хацеў і заснуць, і забыцца.

У вячыстым спакой
Шумелі і сосны, і хвоі,
Не свісцелі варожыя кулі.
Мы таксама заснулі.

4

Жыў ляснік са сваёй ляснічай
Калі завадзі ціхай,
Калі возера ў пушчы глыбокай,
Ад вёсак далёка.
З пушчы гэтай, вядома,
З лясніковага дома
Есць дарогі ў паселішчы тыя,
Дарогі лясныя.
Зараслі яны з часам імхамі,
Травою,
Грыбамі—
Карыстаўся ляснік імі зрэдку
І ўзімку, і ўлетку,
Больш за ўсё ў кірмашовыя дні
Праезджаў ён па іх на кані.
А па справах службовых, прыватных,
Па неадкладных



106574

БНБ РБ 1958 № 64 2149307

Карыстаўся дарогай другою —
Азёрнай вадою.

Жыў ляскік са сваёй ляснічыхай
Каля завадзі ціхай.
Камісара да іхняга ганку
Мы прынеслі на ранку,
Для яго папытаўся вады я—
У нас яна выйшла,
І бярозавіку гаспадыня
Падала нам увішна:
— Піце, родныя, піце,
Таварыша ў хату нясіце.

Вострых кос восем штук
Ляскікова хавае застрэшша.
Хіба ён для сваёй пары рук
Косы тყя развешваў?
Мы траву каля возера косім
З ляскіком, не пытаем...
Пяць сыноў, альбо восем
Было ў ляскіка—мы не знаем
І не станем пытацца ў яго,
Бо не бачым з іх ні аднаго,
Бо ці прыдуць з войны
Ляскіковы сыны
Мы не знаем,—
Таму нё пытаем.

Бачыць наши ляскік мазалі,
Твары нашыя ў поце,
І ён знае—на іншай былі
Увесь час мы рабоце.
Моўчкі ён за қасою ідзе.
Свішчуць косы стальныя.
Працавалі мы дзе

I зайдалі пасады якія?..
Ад яго мы пытанняў такіх
Не пачуем,
Знае ён: на пасадах былых
Мы цяпер не працуем.

Нас азёрныя вабілі далі,
Зязулі ўвесь час кукавалі:
Быццам дрэвы лічылі, лічылі.

Камісара лячылі.
З камісарам у нас
Пры сустрэчах маўклівая змова:
Аб брыгадзе ўвесь час
Між сабой не гаворым ні слова.
Так змаўкае сям'я
Аб памершым ці сыне, ці браце,
Дарагое імя
Доўга не вымаўляеца ў хаце.
А навошта трывожыць ім боль,—
Родны іх пахаваны, —
Сыпаль горкую соль
Успамінаў на свежыя раны?
Гонім преч мы ўспамін,
Нежаданы ўспамін, нечаканы,
Преч, бо ў нас не адзін,
Не адзін чалавек пахаваны...
Толькі лішніх трывог
Не пазбылася наша сям'я ўся,—
Утрымацца Зарудны не мог
І пра сцяг запытаўся:
Сцяг я вынес ці не?
— Так, я вынес... яго берагу я.
— Пакажы.
Што рабіць было мне?
Паказаў яму сцяг... І шкадую.

Перад ім разгарнулі мы сцяг,
Яркі, горды і ў горы,
Патрымаў ён яго на руках, —
Хоць слабы быў і хворы,
І заплакаць гатоў, ды ад слёз
Утрымаўся, прыўзняўся з пасцелі
І сказаў мне ледзь чутна:

— Вынось
Сцяг брыгады...
Мы моўчкі сядзелі.
Ссунуў чорныя бровы,
Суровыя бліснулі очы:
— Я на вецер,—адрэзаў ён,—словы
Кідаць не ахвочы...
У дарогу збірайцеся, строгі
Аддаю вам загад.

Усю хату падняў ён на ногі:
Гаспадыня з шуфляд
Дастае нам дарожныя рэчы,
Нібыта матуля,
Прымярае, ці ўзлезе на плечы
Ватоўка, кашуля.
Мусіць сына гарнітур рабочы
Дае мне старая...
А куды мы ідзем сярод ночы,
Яна не пытае.
А чые гэта рэчы, чые,
Гаспадыня Праскоўя?
Хто насіў? Не спытаўся ў яе,
Не спытаў пра сыноў я.

Я спіною да лімпі стаю
Зноў у штацкім адзенні,
На падлозе я не пазнаю
Свайго ўласнага ценю.

Недаверліва сам на сябе
Паглядаю я збоку.
Адвыкаць мне патрэбна цяпер
Ад вайсковага кроку.
Шкода зноў пачынаць мне свой шлях
Не ў адзежы вайсковой.
Люб гарнітур, каторы прапах
Палыном і дарогай вясковой.
Шкода каскі, што бачыла бой,
Слёку, хмары,
Пажары...
Як цяпер без вінтоўкі сваёй
Застанешся, таварыш?
Для сябе старшыня сельсовету
Забірае таварышку гэтую,
За наган ты аддаць яе згодны—
Ён меншы, выгодны.

Гасціць у сястры
Старшыня сельсовету;
Прыйшоў на зары
Ён у пушчу у гэтую.
Нам піша цяпер ён
Даведкі ў дарогу:
Як быццам, таварыш,
Ідзем мы з астрогу,—
У полі пікет
Затрымаў нас, вядома,
Пасля сельсовет
Адпусціў нас дадому.
Вядзе нас лясная
І сцежка, і гаць
З астрогу —
Сцвярджжае
І штамп,
І пячаць.

Ты ўжо—Ворчык Мікіта,
Я стаў Палыном Нікадзімам,—
Свае кроکі, нібыта,
Друкуем пад псеўданімам.
Документы былыя схаваны
У адзежы вясковай.
Сцяг брыгады заштыты старанна
У ватоўцы.
Ісці мы гатовы.
Чутны стогны Заруднага,
Яго кідае ў холад і ў жар.
«Як пакінече тут яго?—
Ціха звініць самавар.—
Гэта вашыя зборы
Яго даканалі зусім»...
Раніцой яшчэ горай
Заруднаму стала.
Сядзім
Моўчкі мы за сталом.
Гаспадыня частуе нас чаём.
Дзень ужо за акном.
Ворчык рвецца пайсці.
— Пачакаем...

Дні міналі, мінулі.
Адкукавалі зязюлі.
Мы ў смаляныя лодкі сядалі,
Нас клікалі далі.
Сэрцы вабіла возера
Даллю ружовай і сіней.
Вечар быў.
Перавозілі
Нас гаспадар з гаспадынай.
Праплывалі лясы, паплавы—
Берагоў панарама.
Камісар палкавы

З намі ехаў таксама.
Мы яго пачакалі.
Ён гэтаму рады.
Мы ў згодзе.
Вось і лодкі прысталі.
На бераг усе мы выходзім.
У суровай цішы
Абняла па чарзе нас Праскоўя:
— Выпраўляю вас, таварышы,
Нібы родных сыноў я...
— Кінь ты плакаць, старая,—
Няёмка, відаць, ляскіку,
А ў самога скупая
Выбягае сляза на шчаку.
Развіталіся з намі.
Пайшлі.
Селі ў лодкі пустыя.
Праз кусты і палі
Сцежкі нас павялі
Палаивыя.

5

Месяц сцежкку ў дубняк
Залівае халодным праменнем:
Не магу аніяк
Я з уласным асвойтацца ценем.
Крокі полем і лесам
Дружкую я пад псеўданімам.
Быў я Рыбкай Алесем,
А стаў Палыном Нікадзімам.
Так, цяпер я—Палын,
А таварыш мой—Ворчык Мікіта,
А Зарудны—Смірноў. Не адзін
Я іду каля жыта.
Пакасілі яго кулямёты,
Усё пакасілі,

А тулыя нямецкія боты
Яго малацілі.
Танкі гусеніц жорнамі
Жыта пасля памалолі,
Коні потныя, чорныя
Хлеб замясілі на полі.
Кроў служыла дражджамі,
Палілі агнём і жалезам,
І ляжыць камянімі
Хлеб з пякарань нямецкіх за лесам.
На дарозе ляжыць каравай,
Як на белым абрусе,
Хлеб дармовы, бяры і кусай—
Можа з гора і ўкусіш.

Трох нас полем ішло,
Гурт рашучы, хадя невялікі.
Уваходзім мы смела ў сяло,
Чуем гоман і крыкі,
З вокнаў шлях залівае святло,
Чутны гукі музыкі...
Документы ў кішэні ляжаць,
Не баімся нічога,
Сведчыць подпіс і сведчыць пячаць,
Што ідзэм мы з астрогу,
А захочуць арыштаваць,—
Немалыя мы, дзякую богу...

Мы распытваем каля ганку
Аб вяселлі сялянку:
Ладзіць гэта вяселле Мядзведскі—
Прыслугач нямецкі.
Ён судзіўся калісь за падпал
Птушкаводчае фермы.
Стай ён старастам, хату прыдбаў
І балюе цяпер ён.

За Мядзведскага замуж ідзе
Пад пагрозай дзяўчына,
Бо бацькі яе ў лютай бядзе,
Сын—бядзе той прычына.

Комуnist ён.

Мядзведскі бацькам
Пагражae даносам.
Замуж мусіць пайсці іх дачка
Пад смяротнай пагрозай.
Б'eцца з немцамі сын-комуніст
У чырвоным войску.

На вяселлі іграць гарманіст
Не згадзіўся, і вёска
Аб'явіла таксама байкот—
Пуста ў хаце,
Ад бацькоў адвярнуўся народ,
Ад сватоў і ад свацця.
— Мы,—гаворыць кабета,—стаем
І глядзім, бо цікава
Нам даведацца, чым
Гэта скончыцца справа.

Мы заходзім у хату. Гасцей
Мы вітаем з парогу.
Сам Мядзведскі ідзе да дэвярэй:
—Што за людзі?
— З астрогу.
— Калі ласка,—крычыць нам,—сюды,—
Да стала запрашае,—
За здароўе,—крычыць,—маладых,—
Чаркі нам налівае.

— Будзем піць па парадку,
За здароўе нявесты тваёй,
За здароўе спачатку...:

— Маладой!..

— ...маладой!..

Мы на твар маладое глядзім:

Не відно ні крывінкі,

Быццам тут не вяселле зусім,

А памінкі!..

Тут па струнах скрыпач

Водзіць светлым смычком пад прымусам,

Не «Ляўоніха» сцелецца,—плач

Над вясельным абрусам.

Гэта што за музыка такі,

Што за скрыпка такая?

Для гасцей на вяселлі дачкі

Родны бацька іграе.

Што-ж, музыка, твой смык

Ходзіць сёняня няўдала і вяла?

Ці іграць ты, музыка, адвык,

А ці выні ў ты мала?

Ці хаваеш дачку—

Ад галошанняў струны аглохлі,

Ці на светлым смычку

Твае слёзы яшчэ не засохлі?

Кінь ты, браце,

Пілікаць у хаце

Нямецкага зяця,

Павядзі смычком басавіта—

Скача Ворчык Міжіта!

Ён скідае ватоўку, зірні,

Скача, як на вяселлі,

Скача так, як у лепшыя дні

Па ўсіх вёсках умелі.

Скача можа за сотню ног,

Плещча гулка ў далоні.

Людзі з ганку ідуць на парог—

Шкода, што без гармоні!

I дзяўчата становяцца ў кут,

Падпяваючы шчыра,
Нібы ўсе яны тут
На вяселлі свайго брыгадзіра.
Нібы ботаў нямецкіх сяло
Аніколі не чула,
Быццам сонца ўзышло,
Ноч мінула, мінула...
Кліча рāнак і жней і сярпы
На прастор свой бысконцы,
Жаць прастор залаты—
Жыта колеру сонца.
Зноў вясёла звіняць ручай;
Глушыць радасным крыкам
Перапёлка лугі і гай,
Ці ты чуеш, музыка?

Рад Мядзведскі,
Хоць п'яны,
Але ўсхваляваны—
Весялосці паўнюткая хата,
Мы ва ўсім вінаваты.
— Так і быцы!—Абяцае ён нам
Паліцэйскіх пасады.
— Па рукам?—ён крычыць.
— Па рукам.
— Рады службе?—пытаецца.
— Рады.
І выходзіць на хату ён:
— П'ю
Я за жонку сваю,
А другую чарку
За сваю гаспадарку,
За гасцей застолле,
За ўласнае поле,
Каб грэчка цвіла,
Каб рэчка цякла,

Каб жыта над ёю
Вілося трубою...

І сціскае ён кулакі,
І малоціць у грудзі:
— Салаўкі,—ён крычыць,—Салаўкі
Мяне вывелі ў людзі.
Ферму я падпаліў? Падпаліў.
Прызнаюся вам, людзі,
Пеўні тыя, што з дымам пусціў,
Мяне вывелі ў людзі!

І выходзіць на хату Смірноў—
Наш таварыш Зарудны:
— Ты,—гаворыць,—не ў людзі пайшоў,
А ў іуды...
Табе ўродзіць зямля камяні,
А не жыта—у жніўныя дні.
Піў я чарку за маладую
І не шкадую,
П'ю другую чарку ізноў я
За яе здароўе,
За здароўе бацькоў,
За іх сына, што ў войска пайшоў,
П'ю і трэцюю чарку
За кулю для твайго карку!

Грымнуў стрэл па іудзе,
Якога і мы не чакалі.
Не Зарудны страляў.
Што за людзі
Знатоўпу стралялі?
Што за людзі? Мы з хаты выходзім,
Не бачым нікога,
Мы спяшаемся. Неба на ўсходзе
Ружавее. Дарога

Выйшла з вёскі. Хапіўся Мікіта:
На вяселлі ватоўка забыта.
— Добра,—кажа ён,—што нічога
У ватоўцы маёй не зашыта.
Мы ідзэм. Пачынаецца жыта.

З жыта выйшаў—з сакрэту
Старшыня сельсовету:
— Выбачайце,—вітаетца з намі,—
Гэта я з хлапцамі
На вяслелле зайшоў, па прысуду
Расстраляць іуду...
Выйшлі мы ў паход
На нямецкі зброд,
Выйшлі на паляванне...

Нас вядзе на ўсход,
Нас вядзе на ўход
Залатое ранне.

6

Нас прывыклі перадаваць,
Пад дзятлоў перастукі,
Паплавы з топкай гаці на гаць
І дубам з рук у рукі.
Я спіною да сонца стаю,
Дзень канчаецца ясны.
Я таўсама прывык: пазнаю
Цень даўгі, цень уласны.
Не адзін я, прывыклі мы ўсе
Па вядзе хадзіць, па расе,
Да даўгіх і кароткіх ценяў
І да розных здарэнняў.

Так мы трапілі да Лізаветы—
Вясёлай кабеты.

Сярод поля стаіць у баку
Ад бальшаку
Лізавецина хата.
Уваходзім,
Гасцям яна рада.
Лізавета ўсміхаецца міла,
Да стала запрасіла:
— Калі ласка.

Мы пілі і елі.
Нам усім паслала пасцелі:
Спіць у хаце Смірноў—на пярыне,
Сплю я ў пуні—на канюшыне,
А Мікіта Ворчык—у клеці.
Колькі кlopатаў Лізавеце!

Па драбінах на сена лезу,
Трапіў, нібы на дачу,
Узыходзіць месяц з-за лесу—
Я праз шчыліны бачу.
Спаць уклаўся,
Ватоўкай накрыты.
Сцяг брыгады ў яе заштыты.
Я яго берагу, хаваю...
Засынаю...
Ці пачуў, ці здалося мне,—
Зарышелі вароты,
Ці пачуў, ці здалося ў сне,
Што шуміць канюшына?
Хто тут?..
Прачынаюся: —Хто гэта?
— Гэта...
Ты не спіш? Гэта я, Лізавета.
Я і ў хаце была—не спіцца,
Я і ў клець зайдла—не ляжыцца,
І сюды я прыйшла, удавіца,

Дазволь прымасціца.

— Калі ласка,—кажу Лізавеце.

— А чаго вам бадзяцца па свеце?—

Лізавета ў мяне пытае,—

Ты зірні, раскоша якая:

Я жыву асона,

Аднаасобна,

Ці не люба, не міла?

Луг сама пакасіла.

Ці працую я мала?

Сёння жыта дажала.

Заставайся ў мяне, — гаворыць,—

Будзе люба нам жыць і ў горы,

Будуць ціха свяціца нам зоры,

Залатыя месяца рожкі...

Ні вайны табе, ні бамбёжкі.

Застанешся?

— Пайду.

— Да Урала

Дакацілася немцаў навала.

Ты падумай...

— Што ты сказала?

— Немцы ўжо дайшлі да Урала,—

Так іх радыё перадавала.

Шлях далёкі, ці хопіць сілы

Папялішчы лічыць, магілы

Па дарозе, а іх нямала?

Ну?..

— Пайду.

Лізавета ўсталала:

— Душна тут,—сказала,—не спіцца.

Зноў у клець спаць пайшла ўдавіца.

Знік у ранішнім пыле,

Што ветрам з іржышчаў узніты,

У хмарах на небасхіле

Дымок Лізавецінай хаты.
Сцежкі—тонкія змеі
Знікаюць у жытнія далі.

На дажынках прыгонныя жнеі
Нам песню спявалі.

Сялянская хата
Стаяла над светлай ракою.
І жыў там араты
З Агатай сваёй і дачкою.

Яны дажылі да нядолі
І чорнага гора—
Па роднаму полю
Нямсцікія ходзяць мінеры.

Зямля там намарна ўзарана
І жыта ўрадзіла,
Бо немцамі ў ёй закапана
Нячыстая сіла.

Жапъ жыта не трэба,—
Жняю папярэдзіў араты.
Дачушку без хлеба
Не можа пакінуць Агата.

На поле з сярпом раніцою
Пайшла яна ўпотай
І там занялася сваёю
Работай да поту.

Прачнуўся араты:
Багата
Пажатага жыта.
Ляжыць яго жонка Агата
На полі забіта.

Аднеслі жанчыну
На могілкі з роднае хаты,
Дачушку пакінунь
Без хлеба не можа араты.

Усталая дачушка:
Пажата
Усё жыта за домам.
Ляжыць на снапах яе тата,
Як сноп, мерухома.

На полі малая
Стаіць і разводзіць рукамі,
Стаіць і не знае,
А што ёй рабіць са снапамі?

Капу, як магла,
З іх злажыла, ўздыхнула глыбока,
Пайшла да сяла,
Што за рэчка недалёка.

Дае яна з гора
Суседзям капу залатую.
— За гэта,—гаворыць,—
Зрабіце мне ласку такую:

Зрубіце сасну
І труну майму бацьку змайстрыце,
А ў туую труну
Разам з ім і мяне палажыце.

Знік у ранішнім пыле,
Што ветрам з іржышчаў узняты,
У хмарах на небасхіле
Дымок Лізавецінай хаты.

Мы ідзэм і далінам
Пачутую песню спявае.
А ці доўга ісці нам?—
Мы гэтага самі не знаем.
Гаварыць мы аб гэтым не хочам,
Таму заспявалі
І ідзэм, куды вочы
Глядзяць, у жытнёвый далі.
— І куды, і куды мы ідзэм!—
Крыкнуў Ворчык ад злосці.—
У якую магілу нясем
Непатрэбныя косці?
Можа войска няма,
Можа праўду ўдава мне казала,
Што карычневая чума
Дапаўла да Урала?
Можа марна ідзэм праз чуму—
Не патрэбны нікому?
Што маўчице? Крычу я каму,
Мо сабе самому?
Ці на вечер крычу,
А ці хмару заву на параду я?
Я на ўласныя вуши хачу
Слухаць радыё.
Чуеце радыё?

7

Тут хлапцы і дзяўчата
Гавораць употай з Москвою.
Лес. Закінуты провад антэны
Высока на хвою.
І вартуюць вавёркі
Шалаш і прыёмнік старанна.
Праз лясы, праз узгоркі
Да нас даляцеў нечакана

З-пад крэмлёўскае зоркі
Голос дыктара Левітана.

Ля прыёмніка мы трэці дзень,
З ім растацца павінны;
Перад ім я саджуся на пень,
Каб паслухаць навіны.
Да яго мае руки
Прывыклі, нібы да штурвала.
Спаць кладзяемся пад гукі
Інтэрнацыянала.
Б'е гадзіннік. Прыгадваю я,
Што мы ў лесе, не дома.
Дзе вандруе мая сям'я,
Жонка, дзеци мае?
Невядома.
Ці ўцяклі ад навалы яны,
Ад ваенай навалы?

Зводкі слухаем мы дзень пры дні,
Зводкі радуюць мала.
Чуем: горад пакінуты наш,
Стане крыўдна і горка,
Выйдзеш моўчкі, адзін, за шалаш:
Што ты скажаш, вавёрка?..
Хіба я не прайшоў
Край, з маленства мне любы,
І не бачыў я жлобінскі роў—
Закапаныя трупы?..
Там дзяцей, там бацькоў і жанок
Закапалі жывымі.
Доўга жоўты лясок
Варушыўся над імі.
Можа ён і цяпер
Там варушыцца?
Чуеш, вавёрка,

Я пытаю ў цябе,
Хіба гэта не горка?
Хіба слухаць нямецкія трубы,
Лязгат гусеніц не абрыйда,
І як гаўкае ў радыё-рупар
Нямецкае быдла?
Хіба слухаць нямецкія маршы
І песні не горка?
Ці па любай зямлі, ці па Марсе
Ідзэм мы, вавёрка?
— Што сядзім, камісар палкавы? —
Крыкнуў Ворчык. — Даволі!
Будзем гэтак сядзець, то Масквы
Не пабачым ніколі.
Мы пайшлі...

Зноў лясы, паплавы,
Сцежкі росныя ў полі.

Толькі дэйуна, чаму
Не спяшаецца Ворчык Мікіта,—
То захочацца райтам яму
Адпачыць каля жыта,
То на камень ён сядзе пры лесе
У новай турбоце
І рукой у халяву палёзе —
Рэжа цвік яму ў боче,
То пясчынку кляне,
Што яму зацярушыла вока.

Не яна зацярушыла, не —
Дом, які недалёка,—
Дом бацькоў застаецца ў баку
На паўночным усходзе.

Мы на ростанях у ляску,
Праз якія праходзіць

Дарога ў раён,
Дзе жыве яго жонка.
Садзімся,
А ён
Адышоўся ў старонку:
Дарогі, трывогі,
Хвіліны, гадзіны...
Чапляюцца ногі
За хварасціны.
На гразкую гаць
Не звяртае увагі,
Хацеў-бы прыстаць—
Не хапае адваті.
Мы здагадваемся, чаму
Занудзіўся Мікіта...

Ноч халодная сёння,—таму
Мы адной з ім ватоўкай накрыты.
Ад мяне адварнуўся спіной,
Спіць Мікіта. І я засынаю.
Ноч.
Шумела над ім, нада мной
Доўгата хвоя старая.

Я прачнуўся паўночнай парой—
Зуб на зуб не трапляе.

Ворчык знік. І агонь пад сасной
Гасне, намі забыты.
Не знаходжу ватоўкі сваёй—
Знёс Мікіта.
Што з ватоўкай? Дзе Ворчык?
Дзе сцяг?
Што здарылася? Не разумею.
Ахапіў мяне холад і жах,

Сэрца раптам нямее.
Што рабіць мне? Сказаць мне **каму?**
Пабудзіў я Смірнова.
— Сцяг!.. —кажу я яму.
— Сцяг! —адно толькі слова,
Доўга з ім
У начныя крычалі мы далі.
Лес застаўся глухім.
Лес маўчай.
Мы дарэмна гукалі.
Не адказвала гаць,
Не адказваў Мікіта,
Німала
Ён прайшоў... Да яго ўжо, відаць,
Рэха не далятала.

Мы сядзім ля агню, ля сасны.
Колькі пройдзена шляху?
Сцят быў з намі.
Цяпер мы адны...
Засталіся без сцягу.
Часта марылі мы між сабой,
Калі сцяг гэты неслі,
Што пад ім яшчэ пойдзем у бой
І співаць будзем песні.
Сцяг мы вынесем, думаў Смірноў,
І дав'емся загаду,
Каб загінуўшую
Наноў
Аднавілі брыгаду.
А цяпер? Горкі дым
Вочы нам выядзе шчэ горай.
Што сядзім? Што маўчым?
Нас, як громам, ударыла гора.
Не знаходзіцца слоў
У маўчанні пакутным.

Ён успомніў, што ён не Смірноў,
А Зарудны...

Не, не выеў яшчэ сінявы
Горкі дым, загарэліся вочы,
Ён успомніў, што ён палкавы
Камісар наш,
Што Ворчык—наводчык...

Не для радасці і весялосці
Мы ідзем да Мікіты ў госьці.

8

Знёс ватоўку маю чаму?
Не дадзім сабе рады.
А навошта яму
Сцяг брыгады?
Можа ён, пачынаючы шлях
Да бацькоўскага дома,
Захапіў і ватоўку, і сцяг
У дарогу свядома?
Можа ён на ўсход панясе
Сцяг брыгады?
А як вынясе, будуць усе
Сцяганосцу рады.
Немалую мець будзе там
Ён павату
І за тое, што выйшаў сам,
І за вынас сцягу.

Пра яго нічога благога
Мы не скажам тады,
Хоць і горка,
Але нічога:
Нейк-жа сцерпім,
Такой бяды.

Лічыць час у сухой траве,
Нібы конік, гадзіннік.
Зноў прывал.
Плыве ў сіняве
Павуцінне...
Можа ўцёк ён дахаты,
Развітваючыся з вайною,
Захацеў араты
Цішыні і спакою?
Жыць пайшоў да сярпоў і да кос,
Як жыве Лізавета?
Але сцяг наш, пытаемся, знёс
Для якое мэты?
Можа пойдзе ён з ім на паклон
Да нямецкае ўлады,
Прадаваць будзе ворагу ён
Сцяг брыгады?
«Вам,—ён скажа,—прынёс я яго
З пекла бою,
А за гэта прашу аднаго—
Цішыні і спакою».

Не закончыў гадзіннік свае
Нам адлічваць хвіліны,
Камісар палкавы ўстае—
Мы ісці павінны.

Мы багата прайшлі зямлі,
Гоняў, пушч багата,
Мы да вёскі ўначы прыйшлі,
Мы пастукалі ў хату.
Мы стаім пад акном:
Да шклы
Чалавек прыпадае...
Гэта — ён!

У бацькоўскі дом
Дзверы нам адчыняе.

...Тут стаялі месяці назад
На кватэры
Паны-афіцэры,
Па маліну ҳадзілі ў сад,
Абтрасалі бэрны.
А адзін з іх упадабаў
Яго жонку Марыну,
Ён да шлюбу яе схіляў—
Да салдацкага,
На гадзіну.
Не скарылася пану яна,
Шлюбу не адбылося,
Удавілася рана яна
Пад акном на бярозе.
Ёй з бярозаю шлюб, з пятлёй,
Хоць халодны,
Ды больш выгодны.
Вось запіска. Сваёй рукой
Жонка піша:
«Адпомсці, родны!..
Не хачу няволынцай жыць,
Лепш загіну...»
Ён расказвае, голас дрыжыць.
Мы маўчым.
Запаліў лучыну
І пры цъмянным яе святле
Да стала запрасіў нас сесці,—
Можа есці мы хочам?..
Але
Не хацелі мы есці.
Мо' стаміліся мы? Хацеў
Ён паслаць нам пасцелі.

Чуўся пеўняў далёкі спеў
На сяле.
Мы спаць не хацелі.
Ён спытаўся: —Чаго-ж прыйшлі?
Вас не голад прывёў, не стома...
— Мы,—кажу я,—сюды прыйшлі
Па ватоўку, вядома...
Ты, здаецца, забраў яе?
Ён пайшоў у бакоўку
І глыбосіць, і аддае
Мне маю ватоўку:
— Холад быў... вы-ж маглі адной,
Камісаравай, акрывацца...
А ці след з драбязы такой
На мяне злавацца?
— Сяяг,—кажу я,—ў ватоўцы маёй...
— Сяяг?—зблеў ён,
З твару змяніўся.—
Сяяг брыгады заштыты ў ёй...
Я... зусім забыўся...
Лізавета сказала мне,
Нібы немец дайшоў да Урала,—
Ціха ён гаварыў, як у сне,—
Я падумай:
Усё прапала...
Думка мне ўвесь час, як ішлі,
Не давала спакою...
Я зусім разгубіўся, калі
Слухаў радыё лясное.
Там і вырашыў унаучы
Я пад дахам зялёным,
Што з палону нам не ўцячы,
Што сваіх не дагонім.
Мне абрыйдла сонца, жыццё,
Засталася надзея—
Можа з жонкай знайду забыццё

У бядзе я?
Я не думаў больш ні аб чым...
З вамі не развітаўся.
Сцяг? Аб ім я забыў зусім...
Я спяшаўся... спяшаўся.
Як я бег дамоў
Да бацькоў,
Як лічыў я хвіліны...
Не знайшоў забыцца, не знайшоў
Сваёй жонкі Марыны.
Стай не люб мне і родны парог,
І куты роднай хаты...
Сцяг? Хіба яго ўспомніць я мог,
Ачуніць ад страты?..

Гэта праўда. На сцяг зусім
Ён забыўся.
Чаго яшчэ болей?
Не прыйшлі-б мы, ён-бы аб ім
І не ўспомніў ніколі.
Ён забыў, разумеем без слоў,
Кроў сяброў,
Іх адвагу,
Чэсць забітых байдоў,
Што кляліся гэтаму сцягу.
І сказаў камікар:
— Пайшлі!
Бацька ўстаў, прачнулася маці,
За парог нас бацькі правялі,
Што маглі мы сказаць ім?
Хай не знаюць яны ў бядзе
Аб злачынстве сына.
Няхай думаюць, што ідзе
Помсціц ён за іх,
За Марыну...
І за родны дом, і за сад,

І за бэры, і за маліну,
Хай жадаюць звароту назад
І жадаюць ордэна сыну.
Ён нічога ім не сказаў,
Пакідаючы хату,
А праз двор праходзіў — узяў
Пад павеццу лапату.

Ён магілу капае сам,
Сам сабе, на лясной палянне,
Мы чакаем.
Здаецца нам
Вельмі доўгім чаканне.
Пішам мы смяротны прысуд
Ад імя брыгады,
Ён і сам не чакае тут
Аніякай спагады.
Сам сабе ён капае дол
На світанні...
Нам здаецца: не лес вакол
Тут стаіць у суровым маўчанні,
А байцы з батальёнаў і рот.
Мы іх бачым перад сабою,
На іх тварах і кроў, і пот,
І зямля,—пасля бою.
А судзіць патрабуюць яны
Чалавека без веры,
Уцякаўшага ад вайны,
Да вышэйшае меры.

9

Доўгі след палявых каляін
Вывеў нас да родных мясцін,
Да мясцін, дзе з маленства я рос,
Да сяброў—
Дубоў,

Да сябровак-бяроз.
Тут навузнік вісеў на сасне,—
А чаго
Яго
Не відно больш мне?
Дуб стагодні стаяў на лугу,—
А чаму
Яму
Добры дзэнь сказаць не магу?
Я пазнаць не магу аніяк
Стрэчнай вёскі... Дзе школа? Вятрак?
Дзе знаёмыя хаты?.. Адны
Сярод поля тырчаць каміны.
Лета баб'яга цёплыя дні.
Дзённік свой пішу я на пні.
Я пішу, не заходжу слоў,
Сэрца б'еца, рвецца дамоў,
Рвецца глянуць на сына, дачку,—
Дом бацькоў застаецца ў баку.
Мне адгэтуль мястэчка відно,
Недалёка ад нас яно,
Калі пойдзеш полем, напрост,—
Да мястэчка дванаццаць вёрст,
А як пойдзеш шляхам—
Дванаццаць з гакам.
Лёгка бегчы да родных сёл,
Цяжка сесці за родны стол.

У мяне спытае дачка:
— Тата, ты прынёс малака?
А ад сына пачую я:
— Ты прывёў мне з Мінска каня?
На пяньковай
Вяроўцы дамоў
Ні каровы
Я,

Ні ~~как~~

Не прывёў.

Ні гасцінца я для дзяцей

Не прынёс, як прыносіў дауней.

Я ад кожнага вока прынёс

Родным дзецям па жмені слёз.

Толькі слёз ніхто з іх не просіць,
Ім і матчыных досыць.

Госця плачам

Сустрэнудь у хаце,

Бо няма чым

Яго частаваці.

Скажуць дзеци:

—Пі, бацька шчыры,

Жмені нашых слёз — іх чатыры.

Не, не гэтак прыду я ў дом,
З новай каскай прыду, са штыком,
Не нікчэмным слабым жабраком,
А як бацька прыду я ў дом.

Сонца ў дом

Прынясу на штыку,

Малаком

Напаю дачку.

Пасаджу свайго сына я

На жывога,

На баявога

Каня.

Будзе час дзіцячых уцех,

Будзе смех,— я прывёз ім смех,

Будуць слёзы,—

І іх я прывёз—

Каску поўную радасных слёз.

...Бачыць я не магу, не хачу

Местачковую каланчу
І знаёмыя мне палі,
І знаёмыя стрэхі...
— Пайшлі.
Лістамі, дубровы,
Мой след замятайце!..

Бывайце здаровы,
Звароту чакайце!..

Тут ніхто мяне не пазнае.
Я гляджуся ў крыніцы свае:
— Гэта хто? — пытаюсь яны.
Я гляджуся ў ручай лясны,
І ў здзіўленні
Ручай звініць:
— Хто ў адзенні
Драным стаіць?
— Ваш я, свой,
Я прыйшоў сюды...
Ад рачной,
Ад азёрнай вады
Чую ўсюды адказ адзін:
— Ты—не Рыбка, Палын
З барадой
Даўгой...
Хоць я з барадою
І ў гэткім адзенні,
А толькі былое
Не ўмेरла сумленне,
Хоць пальцы грубымі
І сталі, — не ўмेरла,
Душыць буду імі
Нямецкае горла.
Лістамі, дубровы,
Мой след замятайце!

Бывайце здаровы,
Звароту чакайце!
У шумлівай завеі лістоў,
Да лясное палянкі,
Па карэннях дубоў
Нам насустрач грукочутць фурманкі.
Лісцеў роем стракатым
Іх след замятаюць мяцелі.
— Гэй, куды вы?
— Даҳаты...
— Ад немца ўцячы не паспелі.
І тлумачыць народ:
— Мы ўцякалі на ўсход...
— Нас нямецкія кулі
Назад вярнулі.

Шмат каго пазнаю:
З бліжніх вёсак,
Знаёмыя твары...
Хтось пытае пра вёску сваю:
— Ці не бачыў, таварыш?
І ніхто мяне не пазнае,
Я зарос барадою.
Можа едуць тут дзеци мае,
Можа стрэнуся тут я з сям'ёю?
Едуць сем'і, а вецер
Іх след замятае і свішча,
Едуць маткі і дзеци,
Вяртаюцца на папялішчы.

Мы з Зарудным ляжым за дубамі
Ізноў на палянє.
Мы чакаем,
Бо перад намі
Дарог скрыжаванне.
Нам чакаць болей недзе—

Нямецкае войска едзе
Па дарогах на гулкіх машынах,
У шынелях мышыных.

Нам відацы:
Дэве фурманкі
Спынліся каля дубровы,
Іх сагналі з дарогі танкі,
Крык чужы, крык вайсковы.
Людзі коней сваіх распрагаоць,
Агонь раскладаоць.

Хлопчык босы бяжыць да дубровы
Па дровы,
Хлопчык светлагаловы,
Пяцігадовы...

Свецяць сінія вочы здалёк.
Я паклікаў яго:

— Васілёк!

Ён стаіць у здзіўленні

Перада мною:

Што за дзядзька ў адзенні
Абшарпаным, з даўгой барадою?

Залатая

Нас засыпае

Пурга

Лісцяў шумам і звонам.

— Жыў у Мінску ты, хлопчык?

— Ага.

— Дзе-ж твой бацька?

— У войску чырвоным.

— Як выходзіў з мінскае хаты,
Там пакінуў каня ты....

Ты катаўся на тым кані

З куту ў кут заўсёды,
Конь згарэў, Васілёк, у агні...

— Мне каня не шкода
І не трэба...
— Чаго-ж табе трэба?
— Қавалачак хлеба.
Хлеб? Зарудны яго нясе
У мяшэчку дарожным:
Паўбуханкі, НЗ,
На дваіх, на ўсё падарожжа.
Хлеб з мяшэчка дастаў я:
— Бяры!
Гэта хлеб для цябе і сястры,
Еж яго на здароўе.
І бліжэй падышоў ён,
І глядзіць на чужых людзей—
Яны добрыя, хоць і чужыя,
І не верыць, і самі з вачэй
Не скупыя, як боб, буйныя
Слёзы сиплюцца... пацяклі,
Пакаціліся самі
Па сухой траве, па зямлі
І па сэрцы майм
Таксама,
Я аддаў яму хлеб.
І вось
Стай за дуб шумлівы
І гляджу, як бяжыць да жалёс
Хлопчык з хлебам,
Шчаслівы...
Поўны радасці, поўны прыгод,
Ён бяжыць да фурманкі,
Быццам хопіць на цэлы год
Ім тae паўбуханкі.
Мне здаваўся даўгім яго шлях,
Босы, бег ён праз ямы,
Па халоднай зямлі, па лістах
І па сэрцы майм

Таксама.

Ці дарога мяне змагла,
Што глядзець я не змог,
Не знаю,
Толькі вочы заслала імгла...
І пайшлі мы, і след замяла
У дуброве мяцель залатая.

10

Нарадзілася разам з вайной
І пайшла па народзе
Быль аб тым, як у вёсцы адной
Жыў музыка з цымбаламі ў згодзе.

Застагналі палі і бары,
Пушчы, рэкі, лугі заліўныя.
Не звіняць, як раней, на зары
Струны медныя,
Струны стальныя.

Ён услед за вайною
Пайшоў
І павесіў цымбалы
На сцяне пад страхою,
Каб людэi не сумавалі.

Даганяць свае песні на ўсход
Ён пайшоў, іх чужынцы прагналі,
Жыць не мог ён, сцвярджае народ,
Без тых песень, што ў сэрца запалі.

А краіну сваю, без якой
Жыць не мог, край вялікі,

Захапіў у дарогу з сабой,—
Умясціў ён у сэрцы музыкі.
Умясціў незлічоныя дрэвы,
Птушыныя спевы,
Хаты ўсе і парогі,
І срэбныя месяца рогі.

Як у хаты рабункі чыніць
Панаедуць чужыя салдаты,
Сэрца ўраз зашчыміць, зашчыміць—
Бо ўмясціла ўсе хаты.

Як задушаць пятлёй
Дзядзьку там на бярозе пахілай,
Сэрца ўраз ablіецца крывёй—
Бо і дрэвы ўмясціла.

Кожны раз, у той час,
Як яно ablіецца крывёю,
На радзіме цымбалы ў адказ
Зазвініць пад страхою.

Моўчкі слухаюць іх мужыкі,
Рукі зброю намацваюць самі.
Пагражаютъ штурмавікі
Паіграць на цымбалах штыкамі.

Ды цымбалы гучаць каля хат,
Па сялянскіх дварах, па дубровах,
Ёсць на Міншчыне, Піншчыне шмат
Пушчаў, хат, што схаваць іх татовы.

Гэта ўсё пад гамонку дубоў
Расказалі нам людзі быўальня.
Хутка прыдзе дамоў
Цымбаліст
За сваімі цымбаламі.

Ён ідзе. Толькі знайдзе іх дзе?
Хат на Піншчыне, Міншчыне многа.
Сэрца радасна рвецца з грудзей,—
Сэрца знае к цымбалам дарогу.
Пад страхою яны зазвініаць,
Адзавуцца на крокі на тыя,
Будуць песняй яго сustrакаць
Струны медныя,
Струны стальныя.

Вылез месяца срэбны рог,
Асвяціў балота з-за хмары.
Мы паўзем.
Нашых сэрцаў удары
Чуюць купіны, мёрзлы мох.
Праклінаем першы лядок,
Што хрусціць пад лакцямі.
Перад намі сена стажок,
Вартавы перад намі.
Немец дрэмле...
Паўзем смялей,
Нам яго абмінуць няможна.
Падпаўзлі. Задушылі.
Далей
Папаўзлі асцярожна.
Мы—на волі.
Блуканням канец.
Перад намі чырвоны баец.
Дарагая зямля,
Радзіма!..
Слова вымавіць немагчыма,
Моўчкі я цалую лядок,
Журавіны, парошу...

Я не проста пішу,
А прысуд выношу,
Каб над ворагам здзейсніць пасля,—
Бо чакае ратунку
Занявленая зямля,
Нашых прагнучы пацалункаў.
Адрываўся ад спраў,
Слёзы, кроў, дым і попел пажараў
Не ў радкі я старанна збіраў,
А ў магутную хмару.
Дышуць полымнай сілай радкі.
Судны дзень набліжаецца.
З хмарами
Хутка грозных маланак штыкі
Па нямецкіх галовах удараць.
Няхай слёзы з вачэй — ручаём,
З сэрца — кроў, а з нямецкае хаты
Льецца полымя ноччу і днём
У часы расплаты!..

Сёння свята. Па радыё
Я лаўлю Москву.
Я чакаю...
Сёмы дзень лістапада я
У бліндажы сустракаю.
Звон курантаў я чую зноў—
Подых часу
Святочны, свежы...
Я гадзіннік уласны завёў
Па гадзінніку Спаскай вежы.
Я прайшоў з табой многа дарог,
Мой гадзіннік, мой браце,
І я ўбачу часы перамог
На тваім цыферблазе!

ЭПИЛОГ

Больш чым год мінуў з тае даты,—
І да сяла,
Франтавыя прысады
Абудзіўши,
Брыгада ішла.
Шчокі вечер снежаньскі ліжа.
Зайнелі вушанкі,
Маскхалаты і лыжы,
І санкі, і танкі.
Іх палкоўнік Зарудны вёў—
Камандз р брыгады.
Белай парай дыханне байцоў
Сагравала прысады.
Іх сяло сустракала
У зімовай красе.
Хто сказаў, што брыгады не стала,
Што забіты таварышы ўсе?
Хто паверыць захоча
У словы такія?
Бачыць кожны
На ўласныя очы:
Вось яны—дарагія,
Маладыя, суроўыя,
Гарадскія, вясковыя,—
Да акопаў белаю хмарай
Набліжаюцца дзяцюкі.

Хутка,
Хутка па ворагу ўдараць
Гартаваныя іх штыкі.



НАД БРАЦКАЙ МАГІЛАЙ

На Паўночным Заходзе ёсьць руская вёска
Лажыны,
Там, нібы ў Беларусі, і вербы растуць
і рабіны.

Там жаўцеоцы
Прыгожыя
Краскі
За вёскай у лузэ,
Там ржавеоцы
Варожыя
Каскі,
Нібы ў Беларусі.

Там магіла ёсьць брацкая ў лузэ за вёскай
Лажыны,
Там хлапцы беларускія чэсна галовы
злажылі.

Мы без слёз іх хаваем,
Памятаем
Пра свой абавязак,
Нашы слёзы саромяцца мужных вітовак
і касак.

Мы не плачам, хоць знаем, не прости
салдацкія косці
Засыпаем мы жвірам халодным, а большае
штосьці.

Засыпаем мы твары з вачамі і вуснамі тымі,
На якіх пацалункі дзяцей і жанок не астылі.

Жвірам сыплем на рукі, якія дзяцей
тых насілі,
Жвірам сыплем на ногі, якія поўсвета
схадзілі.

Ногі просяцца ўстаць, яны стомы ў дарозе
не чулі,
Ды ўвагналі ў магілу
Іх сілу
Німецкія кулі.

Рукі хочуць яшчэ да грудзей прытуліць
сваіх сірат,
Ды з паганае ласкі німецкай дол цесны
ім вырыт.

Хоць прымае іх гэта зямля, як сыноў сваіх,
шчыра,
Але просяць іх вочы хоць жменьку
палескага жвіру.

Толькі дзе яго ўзяць? Як яны Беларусь
пакідалі,
У дарогу з сабою
Мяшечкаў з зямлёю
Не бралі...

Што ім жменька зямлі той, ты ўся ім
патрэбна, радзіма,
А ў дарожным мяшечку ўмясціць цябе ўсю
немагчыма.

Паспрабуй у дарогу забраць тыя пожні,
палі і крыніцы,

Тыя пушчы, што могуць хіба толькі
 ў сэрцы ўмясціца.

Твой прастор перад імі ляжыць,
Яны меншых абшараў не хочуць:
Чым маленъкаю
Жменъкаю
Жыць,
То лепш жвірам пачэсным у вочы.

Беларусь мая родная, як-жа я рвуся
 яшчэ раз
Пеша ўсю цябе змераць,
Увесь і чабор твой, і верас!..

Сэрца просіць шляхоў,
Што цяжкім майм ботам пад сілу;
Наглыатацца хачу туманоў,
Твайго ветру і пылу;
Наглыатацца хачу за сябе і за тых,
Што не ўстануць з нябыту;
Вочы просяць нябёсаў тваіх,
Ім твайго не хапае блакіту.

Мы сяброў засыпаем зямлёй—
Ленінградцы, татары, узбекі,
Мы клянёмся—варожай крывей
Напаіць беларускія рабкі.

Мы салют аддаем, памятаочы свой
 абавязак,

І не плачам, бо слёзы суроўых саромяцца
 касак.

Чэрвень, 1942 г.



ЛІСТ З ПАЛОУ

«Дарагі!..

Не хаваю тургі:

Невясёлы мой лес, невясёлы...:

Пакідаю я родныя сёлы,

Па рэйках вязуць мяне колы

У Нямеччыну,

Нібы ў Турэччыну...

Не адна я, з дзяўчатамі, ўсіх нас вязуць

у няволю,

Пакідаюць дзяўчаты

Бацькоўскія хаты

І плачуць уволю.

Я пішу і не плачу, я стала скуюю

на слёзы,

Толькі кінуць хачу свае косы

Цягніку пад калёсы,

Але марныя гэта намеры,—

Не пускаюць за дзверы.

Дарагі!..

Ліст даўгі

Я пішу на звычайнай паперы,

Не крывёю пішу, бо застыла

І ў сэрцы, і ў жылах,

А алоўка апошнім агрызкам,—

Чытай яго бліzkім.

Год, як выйшаў ты з дому,

І год не пісаў ты нікому,
І мне пошта твая палявая яшчэ невядома.
А куды я пішу,
Можа свет я смяшу,
Хай мой вораг смецца,—
Я пішу куды-небудзь свой ліст, як у песні
плецца.
Я пашлю яго ў неба, няхай ён вандруе
з вятрамі,
Можа хмара табе яго въплесне разам
з дажджамі.

Дарагі..

Мы мінаем Дняпра берагі
І дніпроўскія хвалі.
Як нам шкода ракі,
На якую вянкі
Мы заўчора кідалі.
І плылі васількі,
І танулі вянкі,
І дзяўчаты сядзелі,
А мой сіні вянок плыў у даль
Паміж хвалі,
Покуль вочы глядзелі...
Мне здалося: стаіш ты
У новай
Кашулі вайсковой,
У зялёной кашулі,
І кулі цябе не кранулі.
Можа нават кранулі праклятыя, ды
не заблі,—
Быццам зноў мы з табою ідзем, як
калісьці хадзілі,
Быццам сон усё тое,
Што скончаны нашы гулянкі,
Што дарогі ў жытное

Затапталі нямецкія танкі.
Быццам замуж я выйшла, ты—муж мой,
а я—твая жонка,
Узяліся за рукі, смяёмся вясёла і звонка.
Але што я пішу, дарагую мне трачу паперу,
Я, ты-ж знаеш, гаданням не веру, не веру,
не веру.

Любы мой!..

Развіталася сонца з зямлëй.
Пацянмелі дубровы...
З-за дубоў узыходзіць мой страшны,
мой месяц мядовы.
Васількі за акном у расе,—плачуць
сінія вочы,
І няхай сабе плачуць, не бачаць мой сорам
дзяявочы.
Давядзеца мне спаць, ды не так, як яны
мне хацелі,
У чужынца на правай руцэ, ды ў Магільной
пасцелі.

Я пішу, я прашу: ты прыйдзі, ты адпомесці,
мой мілы,
Не прашу за сябе,—за зямлю, што нас
лёгка насила.

Я ўжо буду не тая,
А след тваіх ботаў убачу—
Пацалую яго і, як баба старая,
Заплачу...

Родны мой!..
Час і мне развітаца з табой.
Шлях супровы, супровы...
Ці ён дойдзе,
Ці знайдзе
цябе, ліст звычайны мой, ліст
папяровы.

Як ме знайдзе, чытай па дарозе ад Оршы,
ад Брэста

Ліст другі,
Ліст даўгі,

што на шпалах пісала нявеста.
І калі не яна, не сама, то падругі пісалі,
найначай,
Паліваючы кожную шпалу і рэйку слязою
гаравай.

Ліст ад сэрца ўсяго
Паланёная склада дзяўчына,
Ты чытай і адказ на яго
На штыку данясі да Берліна.
Ты чытай,
Ты змывай—

слёзы з рэек чужою крывёю,
Я пішу,
Я прашу:
ганьбу змый,—не хачу быць такою.
Я—рабыня, рабыня, я—чорная, чорная,
чорная,

Любы мой,
Не з табой,
А з праклятай бядой
заручоная...

Вось і горад вялікі і шэры.
Чую гоман з чужога перону.
Адчыняюцца дзвёры,
Загадваюць выйсці з вагону.
На кірмаш нас прывезлі, і ліст свой

канчаць я павінна.
Тут купляюць дзяўчыя косы,
Дзяўчыя слёзы...

Хрысціна».

Жнівень, 1942 г.



БАЛАДА АБ ЧАТЫРОХ ЗАЛОЖНІКАХ

Іх вядуць па жытнай сцяжынцы.
Чатырох.

Пад канвоем,
З дому.

Чатырнаццаць—старэйшай дзяўчынцы,
Тры гады—хлапчуку малому.
Разам з імі ў падвал халодны
Гоняць цётку—сястру Міная,
А Мінай—гэта бацька іх родны,
Бацька родны,
Мсціўца народны.

Пішуць немцы аб ім у газетах,
Аб чырвонай
Брыгадзе ягонай,
Па усіх
Былых сельсоветах
Клеяць новы
Загад суворы.
Са слупоў, са сцен, вакяніцаў
Пагражают Мінаю загадам:

Ён павінен скарыцца,
З'явіцца,
Здацца ў руکі нямецкім уладам.
І вісіць той загад друкаваны
На мінаевай хаце і клеці:

А не з'явіцца—расстряляны
Будуць заўтра заложнікі—
Дзеци...
У чаканні смяротнага часу
У падвале дзеци Міная.
З імі цётка іх родная разам—
Ей таксама расстрэл пагражае.
— А чаму нас вартуюць салдаты?—
Знаць маленъкаму хлопчыку трэба.
— А чаму не пускаюць за краты,
За якімі і сонца, і неба?
— А ці скора нас вызваліць татка?
— Скора,—цётка гаворыць малому,—
Татка прыйдзе і ўсім нам, дзіцятка,
Волю дасць, і мы пойдзем дадому...
— А чаму не прыходзіць ён?
Сыну
Цяжка ўсё растлумачыць адразу.
— Спі, засні,—суцішае жанчына,
У чаканні смяротнага часу.
Цётка дзециям, уклаўшы малога,
Кажа праўду пра лёс іх суроўы.
Не павінен ведаць нічога
Толькі меншы—сын трохгадовы.

— Вы нічога яму не кажыце,—
Навучае
Дзяцей Міная.
Сын у сне гаворыць аб жыце,
Па якому
Пойдзе дадому.

У астрожнай
Трывожнай
Цішы
Сняцца краты меншаму сыну:

— Тут і мокрыя сцены,
І мыши...
Татка, татка... забыў нас... пакінуў.
— Спі, засні,—суцішае кабета,—
Спі, сынок, не твая гэта справа,
Спі, наш татка не прыйдзе,
На гэта
Ён не мае бацькоўскага права.

Ноч праходзіць,
Сонца ўзыходзіць,
Заспявалі жаўранкі ў полі.
Іх выводзяць салдаты
За краты.
Хлочык рад і сонцу, і волі.
Іх салдат
Да сцяны прыстаўляе.
Цэліць кат
У льняныя галовы,
Пачынае
З сына Міная.
Стрэл.
Упаў хлапчук трохгадовы...
Кат ізноў пісталет узімае.
На сцяне—заложнікаў цені.
Вось і ўсё.

Перад бацькамі Мінаем
Станьце ўсё бацькі на калені!

Чэрвень, 1942 г.



ХЛОПЦЫ АПОШНЯЙ ВАЙНЫ

(Урыўкі)

1

Туды, дзе стаіліся па зямлянках
Ашуканых матаک ашуканыя дзеци,
У зялёных танках
Мы з будучыні едзем.
На голых, спаленых дзялянках
Хвоі хістаюць задымленым веццем.

Едзем... едзем...
Ад руяў рускіх,
Ад бароў беларускіх,
З гор грузінскіх,
З каляін украінскіх.

Едзем. На тонкіх руках каляін,
Асветленая сіняй фараі,
Ляжыць найвышэйшая з мачт-хвай,
Што ўпала першай ахвярай.

Я кажу табе, чужынца-салдат,
Хоць можа страляў ты ў яе па загаду,
Але з гэтых дат,
З гэтых дат
Я лірычную адкідаю слагаду.

Я знаю, цябе ашукалі, салдат,
Ды хвоі ўжо скошаны:
Во яны... во яны...
Мы лічым іх з гэтых маўклівых дат,
Як лічаць забітых воіны.

Табе хлусілі, што ў нас не стае
Жалеза,
Каб біць жалеза,
Ты нават не знаеш, што бой настae,
Ад якога лёс зямлі залежа.

Табе манілі, але нікому
Не лягчай ад тae маны.
Зямля зайшлася ад дыму,
Ад грому,
Сярод белага дню—туманы, туманы.

Глядзі!
Зразае вайна, як пілой,
Усё, што жыло, што расло,
Што сеялі...
Паэт, ці не сорам пісаць было
Пра сотыя вёрсты, пра каруселі?

Пісаў, прызнаюся,
Пісаў спакойна,
Хоць ехала ў танках, сядзела ў сядле,
Ці, кажучы йнакш, набліжалася конна
Вайна ў тыя дні да нас... але
Хацеў я,—
Патрэба пяром вяла,—
Упехі ласкавай хацеў, як дзеци,
Для ўсіх, для сябе хоць краплю святла,
Што з будучыні свеціць.

Зямля, не турбуйся: аб лёсе нашым
 І думаў думы,
 І сніў я сны...
 Што калі перамогуць, скажам,
 Яны?

Стане зямля зусім маленъкай,
 Між іншых зорак прыкметнай ледзь,
 Спачатку старой,
 А там і старэнъкай...
 А сонца?
 Яму не вечна гарэць.

Яно ўжо жоўтае, чулі даўно мы,
 Яно зямлю сагравае даўно,
 Ведаюць, нават, дзень астрономы,
 Калі не будзе цёплым яно.

Не будуць шумець, зелянець лясы
 Пад сонца святлом барвовым, суровым.
 Хто ў часе халоднай, смяротнай красы
 Уславіць зямлю бессмяротным словам?

У жылах кроў ледзянее, пурга мяце,
 Замерзла да дна ў акіянах вада,
 Бескарысна пра гібель пісаць
 на пергаменце,
 Позна думаць аб цёплых планетах,
 Шкада...

Праз сёнешні дым углядаюся з жахам:
 І тое
 Далёкае
 Сонца відно,—
 Быццам міма плыве апошнім шляхам,

Чужое, барвовае,
Вось яно...

Яно на зямлю ўжо гатова забыцца,
Дарэмна свяціла—з вайны да вайны.
А людзі?

Яшчэ не пакінулі біцца,
Калоцца, рэзацца...
Вось яны.

Не!

Сонца яшчэ не ў стадыі познай—
За дымам вайны здалося такім.
Мы прыйшли сюды, каб зрабіць апбшнай
І цябе, вайна, і тлум твой, і дым.

3

Нас дзесяць.
Мы ў танкавым едзем злучэнні.
Ад гарачых турбот пад каскамі пот.
Перад намі снуюць і злуюца цені
Ад крылляў, ад вежаў, ад жэрлаў
варожых істот.

Цені ўсюды: на пнях, на вадзе і на дыме,
Мы ўразаем у іх нашы танкі-дамы,
Самі себе здаємся не тымі,—
А якія напраўду мы?

Ці мы сябры, ці з сяла аднаго,—
Нас вайна пазнаёміла,
З розных паселішчаў,
З тых дарог, з-пад тых стрэх,
 застрахованых ад нягод,
Дзе ўначы па вірах мірны месяц пасе
 ляшчоў.

Нам усё яшчэ пахне не смерцю,
а цёлым снапоўем,
Быццам мы ў хваліх жыта ўсе дні калясім,
Калясім...
Мы нядаўна знаёмыя, а заходам і ўспомнім
Піонерскае вогнішча, блізкае ўсім.

На прывале жартуючы, як заспіваём
«Картошку»,
Зноў загрукае дзяцел, адгукнецца жаўна,
Бліснуць очы суровыя па-дзіячаму
трошку,
Здасца нам, што сябруем здаўна...

Што сябруем даўно, што ў маленстве ішлі
паплавамі,
Закідаючы ногі высока ад зябкай расы,
Калыхаліся дружна ўгары вуды з лёскамі
і паплаўкамі,
Пад азёрнаю раскай у нерат плылі карасі.
Што гулялі ў чырвоных і ногі ў баях
натамілі,
Як драўлянымі стрэльбамі вызвалилі
ад белых сяло;
Людзі мірна аралі тады,
Печы мірна дымілі,
Але рэха вайны грамадзянскай у пушчах
жыло.

Яна радасць прынесла,
Зямлю аддала яна вёскам,
Слава добрай вайне — падтрымаем яе
хочь калі...
Мы былі яе рэхам, яе адгалоскам,
Мы пад сведкамі бітваў лясных — пад
дубамі ішлі:

Выразалі нажамі з іх цела астыўшыя кулі;
А цяпер мы не дзеци, дзяцей нават
маєм сваіх,
І для іх нашы маткі, няйначай — старыя
бабулі,
Непрыкметна і мы дажывём да дзядоў
сівых.

Але гульні мінулыя з памяці цяжка
сцерці,
І драўляныя стрэльбы нік не даюць
спакою.
У імя жыцця не баймся смерці
І смяротнага прагнем бою.

4

Цемень, цемень і смерць навакол-
навокал;
Нам не страшна цябе пакідаць, зямля,
Але хочацца хоць-бы адным вокам,
Хоць бы раз зірнуць,
Што будзе пасля...

Паміраў наш таварыш.
Хацелася дужа яму
Бачыць заўтрашні дзень, і ён так гаварыў
нам, айчына:
— Хто з вас жыць застанецца, аддаю
свае вочы таму —
На будучыню глядзі і маймі вачыма.

Паміраў наш таварыш.
Мік танкавых трапіўшы кол,
Афіцэрскія боты згубілі свой глянец.

Варожымі трупамі ўслаў наш таварыш дол,
Аж страшна глянуць.
Ён памёр у высокіх асоках,
Расхінуўши траву, наша ўспомніў жыццё
І лічыў, як аглушаных рыб па затоках,
Ён чужынцаў — ці шмат іх лягло ў трысцё.

Памірае таварыш другі.
Праз смяротную стому
Сочыць ён ціхім вокам, як танкі імчацца
 міма,
І шэптаў ён некаму з нас, а можа нікому:
— Жыць застанецца, глядзі і маймі вачыма.

Гул, калатніна... і трэці, і пяты, і восьмы
Танкі падбіты за лесам, за садам —
У іх паміраюць таварышы нацы...

І вось мы
Удвох засталіся — дзеяты з дзесятым.

Толькі гульні мінулыя з памяці цяжка
 сперці,
І драўляныя стрэльбы ніяк не даюць
 спакою.

У імя жыцця
Не баймся смерці
І смяротнага прагнем бою.

Нас вайна пазнаёміла.
З першых дзён мы прайшли яе разам,
Кожны з нас сёння тысячу танкаў
У бойку павёў...
На смяротныя газы
Мы тройчи адкажам газам, —

Гіне вораг, яснеюць
Абрысы наступных гадоў.
Як мы любім яго —
Новы дзень комунізма, што прыдзе,
Дарагія юнацкія дні
Мы дарэшты яму аддалі;
Мы атруцім пушчы,
Каб ворагі слеплі ў іпрыце,
Ручай і крыніцы,
Каб смерць з іх салдаты пілі.

Кроплю зелля-б такога
Для крупаўскіх прагных вантробаў,
Хай-бы сам папаенчыў,
Як енчыць атручаны звер —
Раздзірае зямлю, да лясных прыпадаючы
тропаў.

Але сам не такі, — ён сабраў і прыгнаў
Да акопаў
Ашуканых салдат.
І страліем у іх мы цяпер.

Што-ж, няхай паспытаюць
З нянявісці літая кулі,
Трэба так іх вучыць,
Каб усё зразумелі без слоў,
Каб ва ўласным разгроме
Чаканую радасць адчулуі,
Каб штыкі павярнулі
Супроць афіцэрскіх штыкоў...

ЗАМЕСТ ЭПІЛОГА

Ляцьць дадому з вайны знішчальнікі —
Першае, другое,
Трэцяе звяно...
Стаўце на стол закіпейшыя чайнікі
І зашыпеўшае віно.

Пойдуць яны да ракі пад вечар,
Будуць пад сіняй ныраць вадой,
На цёплай зямлі ляжаць, як на печы,
І толькі ў снах яшчэ бачыць бой.

Пачнецца людзям жыццё праўдзівае,
І будуць яны пра вайну ўспамінаць,
Як пра нешта далёкае
І пра дзёўнае,
Якому зямлі больш не замінаць.

І застанецца вайна тая ў казках,
Як дзесяць хлапцоў ішлі ў яе дым
У вопратках сініх,
У цёмных касках,
І як у жывых застаўся адзін.

Чым новыя вёсны сустрэў ён і леты,
Як сонца свяціла яму з сінявы,
І што ён убачыў тады?

Пра гэта
Раскажа дзесяты, жывы.

1940 г.



СТАНЦЫЯ КОМУНАРЫ

Есць станцыя такая —
Комунары,
Не верыш мне, на карту глянь, таварыш:
Уніз ад Орши, кожнаму вядомай,
Станція яна ля роўных рэяк сёмай.
Мне сёння пошта ліст адтуль прыслала,
У ім знаёмай шчырасці нямала
І дзіўнай крыўды
Землякоў маіх —
Чаму прыехаць не хачу да іх.
Хто вам сказаў, хлапцы, няпраўды тыя:
Усё жыццё, ўсе леты маладыя
Па даўна дарагому мне білету
Я з нецярпівым хвалеваннем еду.
Не могуць вершы ўгнацца за экспрэсам,
А любы край
Шуміць знаёмым лесам,
У кожным дрэве чую родны рух,
Прыемна ехаць,
Аж займае дух...
Я сёння ў шлеме, ў віратцы вайсковой,
За колькі вёрст ад бітвы канчатковай.
І сведчыць водгулле глухіх удараў,
Што блізка ўжо зусім....
Да Комунараў.

1941 г.



БАЦЬКА

Калі вайна мой мірны край агорне,
Ці ў месяц май, ці ў месяц лістапад,
Я забягу, апрануты па форме,
Да роднае дачкі ў дзіцячы сад.

З-пад яблыні крыніца мкне жывая.
Я й сам пайду
У гэты дзень туды,
Тваім вядром,
Дачка мая малая,
Я зачарпну сцюдзёнае вады.

Закружицца,
У раніцу разлукі,
Маім штыком з галінкі збіты ліст,
Вазьму цябе, маленъкую, на руکі,
І ты заснеш,
Птушыны ўчуўшы свіст.

Пад яблыняю
Спаць цябе пакіну,
Пайду на Захад,
Смагу сцёршы з губ,
Каб вораг не таптаў маю краіну,
А конь чужы травы яе не скуб.

Каб не данёс ён ад свайго парогу
Лент кулямётных жоўтыя клыкі
Да нашых сёл,
Да веку залатога
І ранішняга сну маёй дачкі.

Мы з боем пройдзем княжакія пожні,
На піках несучы канец вайне.
Там, на зямлі чужой
Свой дзень апошні,
Магчыма, давядзеца ўбачыць мне.

І на радзіму
З водгуллем па рэках
Наказ мой прыдзе, што даю цяпер:
Дачка мая,
Ты ўбачыш чалавека,
Любі яго, як я люблю цябе.

Ён — бацька мой. Сям'і ў яго багата,
Яго красой красуецца зямля,
Ён кожны год,
Калі бывае свята,
Ідзе на плошчу Красную
З Крэмля.

Зірні на рысы твару дарагота,
Як я, ты зразумееш.
Зноў і зноў,
Што гэта бацька родны,
У якога
Шмат на вяку загінула сыноў.

Яму за сына кожнага
Асобна
Балела сэрца у часы нягод;

Прыжмурыць вочы, і маршчынкі дробна
Акрэсліяца,
Як сведкі мужных тод.
Ён — бацька мой.
Мне паміраць не страшна.
Да краплі ўсё жыццё яму аддам,
Бо не дарэмна кроў пральеца наша,
І ўнукі ўнукаў.
Дзякую скажуць нам.

1937 г.



ЗМЕСТ

Стар.


| | |
|--|----|
| Сцяг брыгады | 3 |
| Над брацкай магілай | 56 |
| Ліст з палону | 59 |
| Балада аб чатырох заложніках | 63 |
| Хлопцы апошній вайны | 66 |
| Станцыя Комунары | 75 |
| Бацька | 76 |




Рэдактар П.Глебка
Вокладка I. Ахрэмчыка
Тэхн. фэдактар A. Савары

Падпісана да друку
26/VII 1943 г.

A1417 Зак. № 237
2½ дзук. аркуш. Тыраж 10.000.
Друкарня «Известий», Москва





1994.1.5

+

a



B00000001950450